



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (28.8.2023) முகாம் அலுவலகத்தில், ஹஜ் புனித பயணம் செல்வதையொட்டி சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ்.மஸ்தான் தனது மனைவியுடன் சந்தித்து வாழ்த்துப் பெற்றார்.

சமத்துவம் - வளர்ச்சி - ஒற்றுமை நிறைந்த

இந்தியாவை மீட்டெடுக்க உறுதியேற்போம்!

மலையாளச் சொந்தங்களுக்கு முதல்வர் ஓணம் திருநாள் வாழ்த்து!

சென்னை, ஆக.30- ஓணம் திருநாளை யொட்டி முதல்வர் மு.க.ஸ்டாலின் அவர்கள், விடுத்துள்ள வாழ்த்துச் செய்தியில், "சமத்துவமும் வளர்ச்சியும் ஒற்றுமையும் நிறைந்த இந்தியாவை மீட்டெடுக்க நாம் அனைவரும் உறுதியேற்போம்" என குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் ஓணம் திருநாள் வாழ்த்துச் செய்தி வருமாறு:-

கேரள மக்கள் அனைவராலும் எழுச்சியோடும் ஒற்றுமையோடும் கொண்டாடப்படும் அறுவடைப் பெருவிழாவாம் ஓணம் திருநாளை முன்னிட்டு மலையாள சொந்தங்கள் அனைவருக்கும் எனது ஓணம் வாழ்த்துகள்!

ஓணத்திருநாள் அன்று, தமிழ்நாட்டில் மலையாள மொழி பேசும் மக்கள் நிறைந்து வாழும் மாவட்டங்களான கன்னியாகுமரி, கோயம்புத்தூர், நீலகிரி மாவட்டங்களுக்கு 2006ஆம் ஆண்டும், தலைநகர் சென்னைக்கு

2007ஆம் ஆண்டும் கழக ஆட்சியில் தலைவர் கலைஞர் அவர்கள் முதலமைச்சராக இருந்தபோதுதான் விடுமுறை அறிவிக்கப்பட்டது என்பது குறிப்பிடத்தக்கது.

அறுவடைத் திருநாளாக மட்டுமல்லாமல், வஞ்சகத் தால் வீழ்த்தப்பட்ட திராவிட மன்னனான மாவேலியைக் கேரள மக்கள் அன்போடு வரவேற்கும் விழாவாகவும் குறியிட்டனில் ஓணம் கொண்டாடப்படும்.

படுகிறது.

இத்தகைய

ஓணம் திருநாள் சங்க இலக்கியமான மதுரைக்காஞ்சியிலும் "மாயோன் மேய ஓண நன்னான்" எனச் சிறப்புடன் பாடப்பட்டிருக்கிறது. இவ்வாறு திராவிடப் பண்பாட்டுடன் பிரிக்க முடியாது, இரண்டறக் கலந்துள்ள ஓணத்தையும் விட்டுவைக்காமல், ஒரு தரப்பினர் 'வாமன ஜெயந்தி' என அதன் அடையாளத்தைப் பறிக்க முயல்கிறார்கள். கேரள மக்களே இத்தகைய குயுத்தி முயற்சிகளைப் புறக்கணிப்பார்கள்.

மக்களைப் பிளவு

படுத்தி, அதில் குளிர்காய

நினைக்கும் சுயநல வஞ்ச

கர்கள் வீழ்ந்துபடும் ஓண

மாக வரும் ஓணம் அமை

யும் வகையில் நாட்டு

மக்கள் விழிப்புணர்வு அடைந்து வருகிறார்கள்.

சமத்துவமும், வளர்ச்சியும், ஒற்றுமையும் நிறைந்த இந்தியாவை மீட்டெடுக்க நாம் அனைவரும் உறுதியேற்கிற நாளாக இந்த ஓணத் திருநாள் அமையட்டும்! நம் தென்னாட்டு மக்கள் காட்டிய முற்போக்கு அரசியல் பாதையில் ஓட்டு மொத்த இந்தியாவும் பயணிக்கும் ஆண்டாக வருகிற ஆண்டு திகழட்டும்!

திராவிட மொழிக்குடும்பத்தின் உடன்பிறப்புகளான கேரள மக்கள் அனைவருக்கும் மீண்டு மொருமுறை எனது ஓணம் நல்வாழ்த்துகள்!

இவ்வாறு முதல்வர் அவர்கள் தமது வாழ்த்துச் செய்தியில் கூறியுள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (28.08.2023) தொழில், முதலீடு ஊக்குவிப்பு மற்றும் வர்த்தகத்துறை சார்பில் சென்னை, போளூரில் நடைபெற்ற நிகழ்ச்சியில், அமெரிக்காவை தலைமையிடமாகக் கொண்ட சூக்கு போக்குவரத்து மற்றும் விநியோக சங்கிலி மேலாண்மையில் உலகளவில் முன்னணியில் உள்ள UPS (United Parcel Service) நிறுவனம், இந்தியாவில் முதலாவதாக, சென்னை போளூரில் அமைத்துள்ள தொழில்நுட்ப மையத்தை (Technology Centre) திறந்து வைத்து, 'நான் முதல்வன்' திட்டத்தின் கீழ், தேர்ந்தெடுக்கப்பட்ட மாணவர்களுக்கு அம்மையத்தில் உயர் தொழில்நுட்ப வேலையாற்றப்படுகின்ற பயிற்சி (Internship) பெறுவதற்கு அனுமதி கடிதங்களையும் வழங்கினார். இந்நிகழ்ச்சியில், தொழில், முதலீடு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி.ராஜா, தொழில், முதலீடு ஊக்குவிப்பு மற்றும் வர்த்தகத்துறை அரசு கூடுதல் தலைமைச் செயலாளர் ச.கிருஷ்ணன், வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு, UPS நிறுவனத்தின் உலகளாவிய தலைமை டிஜிட்டல் மற்றும் தொழில்நுட்ப அலுவலர் பாலசுப்ரமணியன், தலைமை மனித வள அலுவலர் டேரல் ஃபோர்டு, இந்தியாவிற்கான துணைத் தலைவர் சுப்ரமணி ராமகிருஷ்ணன் மற்றும் அரசு உயர் அலுவலர்கள் கலந்து கொண்டனர்.

கழகத் தலைவராக 5 ஆண்டுகள் நிறைவு!

இந்தியாவை மீட்டெடுக்கும் முதல்வரின் பணிகள் நமக்கு எழுச்சியூட்டும்!

கழகத் தலைவருக்கு கனிமொழி கருணாநிதி எம்.பி. வாழ்த்து!

சென்னை, ஆக. 30- கழகத் தலைவராக 5 ஆண்டுகள் நிறைவு செய்துள்ள கழகத் தலைவர் முதல்வர் மு.க.ஸ்டாலின் அவர்களுக்கு, தமது டிவிட்டரில் வாழ்த்துத் தெரிவித்துள்ள கனிமொழி கருணாநிதி எம்.பி., "ஒன்றுபட்ட இந்தியாவை மீட்டெடுக்கும் முதல்வர் மு.க.ஸ்டாலின் அவர்களின் அரசியல் பணிகள் நமக்கு எழுச்சியூட்டுகின்றன "

இதுகுறித்து கழக துணைப் பொதுச் செயலாளர் கனிமொழி



கருணாநிதி எம்.பி. விடுத்துள்ள டிவிட்டர் பதிவு வருமாறு:-

பேரறிஞர் அண்ணாவும் தலைவர் கலைஞரும் கட்டிக்காத்த நம் தி.மு.கழகத்தின் தலைவராக ஐந்தாண்டுகள் சிறப்புற பணியாற்றி, ஆறாம் ஆண்டில் அடியெடுத்து வைக்கும் தளபதி மு.க.ஸ்டாலின் அவர்களுக்கு என் வாழ்த்துகள்.

இந்திய ஜனநாயகம் கரும் நெருக்கடியைச் சந்தித்து வரும் வேளையில், ஒன்றுபட்ட இந்தியாவை மீட்டெடுக்கும் அவரது அரசியல் பணிகள் நமக்கு எழுச்சியூட்டுகின்றன.

இவ்வாறு அவர், தமது டிவிட்டர் பதிவில் தெரிவித்துள்ளார்.

உலகத் தடகள சாம்பியன் ஷிப்பில் - ஈட்டி எறிதலில் தங்கம் வென்ற நீரஜ் சோப்ராவுக்கு பாராட்டு!

முதல்வர் சமூக வலைதளப் பதிவு!

சென்னை, ஆக. 30- உலகத் தடகள சாம்பியன் ஷிப்பில் தங்கம் வென்ற ஈட்டி எறிதல் வீரர் நீரஜ் சோப்ராவுக்கு முதல்வர் மு.க.ஸ்டாலின் அவர்கள் பாராட்டு தெரிவித்துள்ளார்.

இதுகுறித்து முதலமைச்சர் மு.க.ஸ்டாலின் அவர்களின் சமூக வலை தளப்பதிவு வருமாறு:-

உலகத் தடகள சாம்பியன் ஷிப்பில் தங்கம் வென்ற முதல் இந்தியராக வரலாறு படைத்து, இந்தியாவுக்குப் பெருமை தேடித் தந்துள்ள ஈட்டி எறிதல் வீரர் நீரஜ் சோப்ரா அவர்களுக்கு நெருக்க நாட்டு பாராட்டுகள்.



உங்களது அர்ப்பணிப்புணர்வும் மிகுந்த சாதனைகளும் உலக விளையாட்டு அரங்கில் இந்தியாவின் நிலையைத் தொடர்ந்து உயர்த்தி வருகின்றன.

இவ்வாறு முதல்வர் அவர்கள், தமது பதிவில் தெரிவித்துள்ளார்.

புதுக்கோட்டை மாவட்டத்தில் முதலமைச்சரின் காலை உணவுத் திட்டம்!

அமைச்சர்கள் எஸ்.ரகுபதி - சிவ.வீ.மெய்யநாதன் தொடங்கி வைத்தனர்!

புதுக்கோட்டை ஆக.30- தமிழ்நாடு முதலமைச்சர் அவர்கள் 25.8.2023 அன்று இந்தியாவிலேயே முதல் முறையாக தமிழ்நாட்டில் உள்ள அனைத்து அரசு தொடக்கப் பள்ளிகளிலும் முதலமைச்சரின் காலை உணவுத் திட்டத்தைவிரிவுப் படுத்தி, 1 முதல் 5ஆம் வகுப்பு வரை பயிலும் அரசுப்பள்ளி மாணவர்கள் பயன்பெறும் வகையில் முதலமைச்சரின் காலை உணவுத் திட்டத்தை காணொலிக்காட்சி வாயிலாக தொடங்கி வைத்தார்.

புதுக்கோட்டை மாவட்டத்தில் அமைச்சர்கள் முதலமைச்சரின் காலை உணவுத் திட்டத்தை தொடங்கி வைத்து மாணவ, மாணவி களுடன் அமர்ந்து உணவுருந்தனர்.

தமிழ்நாடு முதலமைச்சர் அவர்கள் 25.8.2023 அன்று இந்தியாவிலேயே முதல் முறையாக தமிழ்நாட்டில் உள்ள அனைத்து அரசு தொடக்கப் பள்ளிகளிலும் முதலமைச்சரின் காலை உணவுத் திட்டத்தைவிரிவுப் படுத்தி, 1 முதல் 5ஆம் வகுப்பு வரை பயிலும் அரசுப்பள்ளி மாணவர்கள் பயன்பெறும் வகையில் முதலமைச்சரின் காலை உணவுத் திட்டத்தை காணொலிக்காட்சி வாயிலாக தொடங்கி வைத்தார்.

அதனைத் தொடர்ந்து, புதுக்கோட்டை மாவட்டம், திருமயம் ஊராட்சி ஒன்றியம், திருமயம் ஊராட்சி ஒன்றிய தொடக்கப் பள்ளியில், சட்டம், நீதி மன்றங்கள், சிறைச்சாலை மற்றும் ஊழல் தடுப்பு சட்ட

த்துறை அமைச்சர் எஸ். ரகுபதி முதலமைச்சரின் காலை உணவுத் திட்டத்தை தொடங்கிவைத்து, மாணவ, மாணவிகளுடன் அமர்ந்து உணவருந்தினார். மேலும் புதுக்கோட்டை மாவட்டம்/ஊராட்சி ஒன்றியம், முள்ளூர் ஊராட்சி ஒன்றிய தொடக்கப்பள்ளியிலும் மற்றும் திருவரங்குளம் ஊராட்சி ஒன்றியம், வேப்பங்குடி ஊராட்சி, மேலத்தோப்பு ஊராட்சி ஒன்றிய தொடக்கப்பள்ளியிலும், சுற்றுச்சூழல் மற்றும் கால்நிலை மாற்றத்துறை அமைச்சர் சிவ.வீ.மெய்யநாதன் முதலமைச்சரின் காலை உணவுத் திட்டத்தை தொடங்கி வைத்து, மாணவ, மாணவிகளுடன் அமர்ந்து உணவருந்தினார்.

இந்நிகழ்ச்சியில், மாவட்ட ஆட்சித்தலைவர் ஐ.சா.மெர்சி ரமியா உடனிருந்தார். "நகரப் பகுதிகளிலும், கிராமப் பகுதிகளிலும் பள்ளிக்கு செல்லக்கூடிய குழந்தைகள் காலையிலேயே புறப்பட்டு விடுவதால்,

வை.முத்துராஜா, மாவட்ட வருவாய் அலுவலர் மா.செல்வி, மாவட்ட ஊரக வளர்ச்சி முகமை திட்ட இயக்குநர் நா.கவிதாபிரியா, மாவட்ட ஊராட்சிக்குழுத் தலைவர் த.ஜெயலட்சுமி, மாவட்ட முதன்மைக் கல்வி அலுவலர் எம்.மஞ்சளாபுதுக்கோட்டை வருவாய் கோட்டாட்சியர் முருகேசன், திருவரங்குளம் ஒன்றியக்குழுத் தலைவர் வள்ளியம்மை தங்கமணி, மாவட்ட ஊராட்சி குழு உறுப்பினர் மு.க.ராமகிருஷ்ணன், மாவட்ட ஊரக வளர்ச்சித்துறை செயற்பொறியாளர் எஸ்.பாலகிருஷ்ணன், உதவி இயக்குநர் (ஊராட்சிகள்) (பொ) இளங்கோ தாயுமானவன், ஒன்றியக்குழு உறுப்பினர் அழகு (ஏ) சிதம்பரம், புதுக்கோட்டை வட்டார வளர்ச்சி அலுவலர்கள் ரவிச் சந்திரன் (61.9511.), வே.வேலு (கி.ஊ.), திருவரங்குளம் வட்டார வளர்ச்சி அலுவலர் கோகுலகிருஷ்ணன் (கி.ஊ.), ஊராட்சிமன்றத் தலைவர்கள் சிக்கந்தர் (திருமயம்), ஆதிஸ்வரன் (முள்ளூர்), தலைமையாசிரியர்கள், உள்ளாட்சி அமைப்புக் களனிப்பிரதிநிதிகள் மற்றும் அரசு அலுவலர்கள் பலர் கலந்துகொண்டனர்.



தமிழ்நாடு முதலமைச்சர் - கழக தலைவர் அவர்களின் ஆணைக்கிணங்க தருமபுரி கிழக்கு மாவட்ட கழகம் சார்பில் கிழக்கு மாவட்ட கழக செயலாளர், முன்னாள் சட்டமன்ற உறுப்பினர் தங்கம் பெ.சுப்ரமணி தலைமையில் கலைஞர் நூற்றாண்டு விழா பொதுக்கூட்டம் நகர பி.எஸ்.என்.எல் அலுவலகம் எதிரில் நடைபெற்று சிறப்பு அழைப்பாளராக தமிழ்நாடு பாடநூல் கழக வாரிய தலைவர் திண்டுக்கல் ஐ.லியோனி கலந்து கொண்டு சிறப்புரையாற்றினார். கூட்டத்தில் மாவட்ட கழக பொருளாளர் வே. தங்கமணி, மாவட்ட துணை செயலாளர் ரேணுகாதேவி, முன்னாள் நாடாளுமன்ற உறுப்பினர்கள் எம்.ஜி.சேகர், இரா.தாமரைச்செல்வன், மாவட்ட அறங்காவலர் குழு உறுப்பினர் முன்னாள் நகர செயலாளர் மே.அன்பழகன் மற்றும் மாநில, மாவட்ட, ஒன்றிய, நகர, பேரூர் கழக செயலாளர்கள் மற்றும் நிர்வாகிகள், சார்பு அணிகளின் தலைவர்கள், துணை தலைவர்கள், அமைப்பாளர்கள், துணை அமைப்பாளர்கள், உள்ளாட்சி பிரதிநிதிகள், ஊராட்சி, வாாடு, கிளை கழக நிர்வாகிகள், பொதுமக்கள் என 1000க்கும் மேற்பட்டோர் கலந்து கொண்டனர்.



சேலம் மத்திய மாவட்டம் ஓமலூரில் 135 குடிகாரமங்களுக்கு 11 நடமாடும் நியாயவிலைக்கடை வாகனத்தை சேலம் வடக்கு சட்டமன்ற உறுப்பினர், இரா.இராஜேந்திரன் தொடங்கிவைத்து ரேஷன் பொருட்களை வழங்கினார். உடன் தெற்கு ஒன்றிய செயலாளர் ஏ.சி.எம்.செல்வகுமாரன், மாவட்ட கவுன்சிலர்கள், அமுகிரி, சண்முகம், பொதுக்குழு உறுப்பினர்கள் பி.குப்பசாமி, கருணாகரன், மாவட்ட இளைஞர்ணி அமைப்பாளர், அருண் பிரசன்னா, ஊராட்சி தலைவர்கள் கண்ணன், மனோகூர்ன், பாலு, சக்தி ஆகியோர் இருந்தனர்.